

پریس ریلیز: فوری ترسیل کے لئے



ورلڈ بینک

رابطہ کریں:

واشنگٹن میں: چین ایرک نورا (۲۰۲) ۱۷۲۹-۳۷۳

ENora@worldbank.org

اسلام آباد میں: شہزاد شرجیل (۵۱-۹۲) ۲۷۹۶۳۱

Ssharjeel@worldbank.org

عالمی بینک پاکستان کو بجلی کی ترقیاتی منصوبے کے لیے مالی امداد دے گا

اسلام آباد، ۱۸ جون 2008ء۔ عالمی بینک نے حکومت پاکستان کو 256.85 ملین ڈالرز کا قرضہ دینے کی منظوری دی ہے تاکہ وہ بجلی کی پیداوار اور

استعداد کو بہتر بنا سکے۔

بجلی کی ناقص سروس کو پاکستان کی پائیدار معاشی ترقی میں ایک بڑی رکاوٹ خیال کیا جاتا ہے۔ گزشتہ پانچ سالوں میں بجلی کی فروخت میں 40 فی صد اضافہ ہوا جبکہ اس کی پیداواری صلاحیت عملی طور پر جامد و ساکت رہی۔ ایک اندازے کے مطابق بجلی کی شدید ضرورت کو پورا کرنے کے لیے اس نظام میں 2000 میگا واٹ کی کمی پائی جاتی ہے۔ بجلی کی ملکی ترسیل و تقسیم کے نیٹ ورکس پر استعداد سے زیادہ دباؤ ہے، نہ ہی اس میں سرمایہ کاری کی گئی ہے اور نہ ہی اس کی مناسب دیکھ بھال کی گئی ہے جس کی وجہ سے اس کا فنی اور تجارتی خسارہ معمول سے کہیں زیادہ ہو گیا ہے۔

بجلی کی ترسیل اور تقسیم کی بہتری کے منصوبے کا مقصد بجلی کی بڑھتی ہوئی ضروریات کو پورا کرنے اور بجلی کی کمپنیوں کی ادارہ جاتی استعداد کو مستحکم کرنے کے لیے بجلی کی ترسیل و تقسیم کے نظام کو بہتر بنانا ہے۔

عالمی بینک کے کٹری ڈائریکٹر برائے پاکستان یوسف کروس نے کہا کہ ”ہر سال پاکستان میں بجلی کے تقریباً دس لاکھ نئے کنکشنز کا اضافہ ہوتا ہے جو کہ زیادہ تر گھریلو صارفین پر مشتمل ہوتے ہیں تاہم آبادی کے ایک چوتھائی کو بجلی تک رسائی حاصل ہی نہیں، علاوہ ازیں اس کی سروس کا معیار بھی دن بدن خراب ہو رہا ہے۔“ انھوں نے مزید کہا کہ ”اس سے سماجی و معاشی سرگرمیوں کے عمومی انعقاد اور بنیادی سہولیات کی فراہمی دونوں پر بہت بڑے اثرات مرتب ہوتے ہیں۔“

بجلی کی ترسیل و تقسیم کی سروسز کو بہتر بنانا پاکستان کی بجلی کے شعبے کی اصلاح اور اس کی کارکردگی کو مستحکم بنانے کی کوششوں کا ایک بنیادی عنصر ہے۔ اس منصوبے کا مقصد منتخب کمپنیوں کی ادارہ جاتی استعداد کو فروغ دینا اور بجلی کے شعبے کی بہتری کے دیگر ترجیحی امور کے لیے مدد فراہم کرنا ہے۔

عالمی بینک کے سینئر انرجی سپیشلسٹ اور پراجیکٹ ٹیم لیڈر راشد عزیز نے کہا کہ ”یہ منصوبہ بجلی کی ترسیل و تقسیم کے نیٹ ورکس میں ہونے والی سرمایہ کاری کے لیے معاون و مدد ثابت ہوگا جو بجلی کی مانگ کو سروس کے بہتر معیار کے ساتھ موثر طور پر پورا کرنے کے لیے ضروری ہے“۔ آپ نے مزید کہا کہ ”اس منصوبے کا مقصد یہ بھی ہے کہ کمپنیوں کے فنی اور تجارتی خسارے کو کم کیا جائے اور مختلف تجارتی اُمور اور گورننس کو مستحکم بنایا جائے۔ اس میں بجلی کے موثر استعمال اور بچت کی سرگرمیوں کی معاونت کے لیے ایک لائحہ عمل بھی شامل ہے جسے حکومت کی خواہش پر حال ہی میں شامل کیا گیا ہے تاکہ بجلی کی شدید کمی کو پورا کیا جاسکے جس کا اب ملک کو سامنا کرنا پڑ رہا ہے“۔

پاکستان میں بینک کی سرگرمیوں سے متعلق مزید معلومات جاننے کے لیے مہربانی فرما کر اس ویب سائٹ کا ملاحظہ کریں:-

<http://www.worldbank.org.pk>